

संक्षिप्त

खाद्य सुरक्षा योजना में 1.82 लाख नए लाभार्थी जुड़े

दौसा । राष्ट्रीय खाद्य सुरक्षा योजना (एनएफएसए) के तहत पात्र लोगों तक लाभ पहुंचाने और अपात्र लाभार्थियों को हटाने की राज्य सरकार की मुहिम के तहत जिले में अब तक 2,01,224 अपात्र लोग सूची से बाहर किये जा चुके हैं। वहीं 1,82,069 नए पात्रों को योजना में शामिल किया गया है। अपात्र लोग 28 फरवरी तक इस योजना से स्वेच्छा से नाम हटवा सकते हैं। जिला रसद अधिकारी मोहन लाल देव ने यह जानकारी देते हुए बताया कि विभागीय छंटनी, केवाईसी लंबित रहने, 'गिव-अप' अभियान और प्रवर्तन अधिकारियों की कार्यवाही से जिले में योजना की तस्वीर पूरी तरह बदलती दिख रही है। उन्होंने बताया कि 'गिव अप' अभियान के तहत अपात्र लोग स्वयं सामने आकर योजना से नाम वापस ले रहे हैं। यदि इसके उपरांत भी अपात्रता की श्रेणी में आने वाले परिवार राष्ट्रीय खाद्य सुरक्षा से अपना नाम नहीं हटवाते तो उनसे वसूली की कार्रवाही की जाएगी एवं उनका नाम चिह्निकरण कर अपील के माध्यम से प्रवर्तन अधिकारी या निरीक्षक के माध्यम से उपखण्ड अधिकारी द्वारा पृथक कर दिया जाएगा। उन्होंने बताया कि जिले में अब तक 2,01,224 अपात्र लोग सूची से बाहर किये जा चुके हैं। वहीं 1,82,069 नए पात्रों को खाद्य सुरक्षा सूची में शामिल किया गया है।

टीकाकरण सत्रों का आयोजन

टोंका। जिले में मातृ शिशु स्वास्थ्य एवं पोषण दिवस मनाया गया, इस दौरान विभिन्न चिकित्सा संस्थानों पर टीकाकरण सत्रों का आयोजन किया गया। मुख्य चिकित्सा एवं स्वास्थ्य अधिकारी डॉ. शैलेन्द्र सिंह चौधरी ने बताया कि जिला चिकित्सालय, उप जिला चिकित्सालय सहित प्राथमिक चिकित्सा केंद्रों, शहरी प्राथमिक स्वास्थ्य केंद्रों, आंगनवाड़ी केंद्रों और सामुदायिक स्वास्थ्य केंद्रों में गुरुवार को एएससीएचएन डे पर टीकाकरण सत्रों का आयोजन कर गर्भवती महिलाओं और बच्चों को टीके लगाए गए, साथ ही टीकाकरण सत्रों की जिला एवं ब्लॉक स्तर से प्रभावी मॉनिटरिंग की गई। विभिन्न स्वास्थ्य केंद्रों पर टीकाकरण सत्रों का आयोजन किया गया। गर्भवती महिलाओं के साथ बच्चों को टीकाकृत किया गया। गर्भवती महिलाओं की गर्भाशय, टीकाकरण, पोषण, संतुलित आहार, बच्चों का वजन लिया गया, समय पर एएनसी चेकअप करवाने संबंधी जानकारी दी गई। आंगनवाड़ी केन्द्र पर साफ-सफाई एवं पूरक पोषाहार एवं स्वास्थ्य सम्बन्धी जानकारीयां दी गयी।

चार ट्रेक्टर-ट्रॉली जब््त

टोंका। जिला पुलिस अधीक्षक के निर्देशन में चलाये जा रहे अवैध बजरी खनन व परिवहन अभियान में थानाधिकारी बरोनी के नेतृत्व में गडित टीम द्वारा कार्यवाही करते हुए दौरान गश्त पहाड़ी गांव के पास से दो ट्रेक्टर मय ट्रेली अवैध बजरी से भरे हुये को जप्त किया गया। इस दौरान मौके से ट्रैक्टर चालक फरार हो गया, जिसके खिलाफ विरूद्ध एएमएमडीआर एक्ट में प्रकरण दर्ज किया गया है। इसी प्रकार थाना निवाई पुलिस टीम द्वारा अवैध बजरी परिवहन करते हुये केन्दो गांव के पास दो ट्रेक्टर-ट्रेली को जप्त किया गया। उक्त दोनो ट्रेक्टर-ट्रेली चालको के विरूद्ध प्रकरण एएमएमडीआर एक्ट में प्रकरण दर्ज कर अनुसंधान जारी है। मंदिर में पौषबड़ा महोत्सव निवाई। गांव भांवती में श्री मुरली मनोहर महाराज जी के मंदिर में श्री वीर तेजा युवा मंडल के तत्वावधान में पौषबड़ा महोत्सव का आयोजन किया गया। सुदामा चौधरी ने बताया कि पौषबड़ा महोत्सव को लेकर श्री मुरली मनोहर महाराज जी आकर्षक झांकी सजाकर बड़ो का भोग लगाया। इस दौरान महाराज जी के प्रसादी वितरित की गई। इस अवसर पर सरपंच मदनलाल मीणा, सुदामा चौधरी, चेतन जाट, पुरणमल जाट, गणेश जाट, शोभागमल जाट, जीतेन्द्र, इन्द्र, रामराय जाट, रामनारायण जाट, धर्मराज, राजाराम वकील, रामप्रसाद जाट, कालू राजपूत व दिनेश जाट सहित कई श्रद्धालु मौजूद थे।

श्याम बाबा के दर्शन किए

निवाई। वनस्थली से श्याम बाबा निवाई के लिए बैण्ड बाजे के साथ पदयात्रा रवाना हुई। श्री श्याम मित्र मंडल वनस्थली के सदस्य गोतू प्रजापत ने बताया कि वनस्थली से श्यामधाम निवाई के लिए गुरुवार को सुबह 8 बजे सवा ग्याहड़ मौटर हाई पदयात्रा का जुलूस डीजे के साथ गांव के मुख्य मार्गों से होते हुए रवाना हुआ। पदयात्रा का जगह-जगह पुष्प वर्षा करके स्वागत किया गया।

कोटपूतली । राज्य सरकार द्वारा प्रदेश भर में 01 से 31 जनवरी तक राष्ट्रीय सड़क सुरक्षा माह का आयोजन किया जा रहा है। इसी के तहत कोटपूतली-बहरोड़ जिले में राष्ट्रीय सड़क सुरक्षा माह का शुभारम्भ गुरूवार 01 जनवरी को जिला कलेक्टर प्रियंका गोस्वामी द्वारा राष्ट्रीय सड़क सुरक्षा रथ को जिला कलेक्टर कार्यालय परिसर से हरी झण्डी दिखाकर जिले में भ्रमण के लिए रवाना किया गया। सड़क सुरक्षा रथ जिला प्रशासन के निर्देशन में परिवहन विभाग द्वारा तैयार कराया गया है। जिसके द्वारा जिले की समस्त ग्राम पंचायत मुख्यालयों, ब्लॉक स्तर तथा तहसील स्तर पर भ्रमण करते हुये आमजन को सड़क सुरक्षा नियमों की जानकारी दी जायेगी। राष्ट्रीय सड़क सुरक्षा माह में विभिन्न गतिविधियों का होगा आयोजन : राष्ट्रीय सड़क सुरक्षा माह में हितधारक विभागों द्वारा विभिन्न गतिविधियों आयोजित की जायेगी। इस दौरान 01 जनवरी को राष्ट्रीय सड़क सुरक्षा माह 2026 का शुभारंभ, सड़क सुरक्षा प्रदर्शनी का उद्घाटन, 02 जनवरी को स्कूल व कॉलेज के विद्यार्थियों के सुरक्षित परिवहन को सुनिश्चित करने हेतु

भगवान शांतिनाथ का 1008 कलशों से महामस्तकाभिषेक

निवाई/गुंसी। दिगम्बर जैन अतिशय क्षेत्र सहस्त्रकूट विज्ञातीर्थ पर गुरुवार को गणिनी आर्यिका विज्ञात्री माताजी की शिष्या आर्यिका ज्ञानश्री माताजी एवं ज्ञायकश्री माताजी के सान्निध्य में विज्ञातीर्थ पर 1008 रजत कलशों से भगवान शांतिनाथ का महामस्तकाभिषेक किया गया। जिसमें श्रद्धालुओं की भीड़ उमड़ी पड़ी। विज्ञातीर्थ कार्याध्यक्ष सुनील भाणजा एवं हितेश छाबड़ा ने बताया कि महामस्तकाभिषेक को लेकर सर्वप्रथम आचार्य विरागसागर महाराज व विशुद्ध सागर महाराज के चित्र के समक्ष दीप प्रज्वलन कर किया गया। विज्ञातीर्थ पर विज्ञात्री माताजी के पावन आशीर्वाद से ज्ञानश्री माताजी एवं ज्ञायकश्री माताजी के सानिध्य में 1008 रजत कलशों से भगवान शांतिनाथ, नेमीनाथ, पाश्र्वनाथ के मस्तक पर श्रद्धालुओं द्वारा रजतमय कलशों से महामस्ताभिषेक किया गया। शांतिनाथ भगवान की प्रथम शांतिधारा करने का सौभाग्य राकेश कुमार जयपुर, द्वितीय शांतिधारा करने का सौभाग्य लल्लुलाल, ओमप्रकाश, अमित ललवाड़ी एवं भगवान नेमीनाथ की प्रथम शांतिधारा करने का सौभाग्य रमेश कुमार, रौनक कुमार एवं चंदी के सिंहासन पर विराजमान करने का सौभाग्य रमेश कुमार, रौनक कुमार जैन को प्राप्त हुआ। इस अवसर पर ज्ञानश्री माताजी ने धर्म सभा को संबोधित करते हुए कहा कि नया वर्ष हमें भगवान के श्री चरणों में नतमस्तक



कलेक्टर प्रियंका गोस्वामी ने सड़क सुरक्षा रथ को हरी झंडी दिखाकर रवाना किया ।

जिला बाल वाहिनी समिति की बैठक का आयोजन, रोड सेफ्टी क्लबों को सक्रिय करना तथा सड़क सुरक्षा प्रतियोगिताओं की जानकारी, 03 जनवरी को जिले के सभी सीनियर सैकण्डरी व सैकण्डरी विद्यालयों के नामित 1-1 नॉडल शिक्षक को सड़क सुरक्षा प्रशिक्षण कार्यशाला (दो पारियों

में 10 से 01 बजे तक एवं 02 से 05 बजे तक), 04 जनवरी को सड़क सुरक्षा साईकिल रैली, 05 जनवरी को शहर के प्रमुख पार्क में वरिष्ठ नागरिकों/आगन्तुकों के साथ सड़क सुरक्षा पर चर्चा एवं सड़क सुरक्षा पेम्पलेट/ब्रोशर आदि का वितरण, 06 जनवरी को मोटर साईकिल हेलमेट रैली

(सड़क सुरक्षा संदेश की तख्तियों के साथ), 07 जनवरी को विद्यालय स्तर पर निबंध प्रतियोगिता (500 शब्दों में), 08 जनवरी को वाहन चालक हेतु सड़क सुरक्षा प्रशिक्षण कार्यक्रम, 17 जनवरी को ब्लॉक स्तरीय स्लोगन प्रतियोगिता (दो लाइन के 10 स्लोगन), 18 जनवरी को पैदल यात्री रैली निकाली जायेगी।

भव्य शोभायात्रा निकाली

टोंका। जिला मुख्यालय पर बुधवार शाम को रामलला की प्राण-प्रतिष्ठा की द्वितीय वर्षगांठ पर सकल हिन्दू समाज द्वारा भव्य एवं विशाल शोभा यात्रा निकाली गई। इस दौरान सड़कों पर सैकड़ों की संख्या में श्रद्धालु हाथों में भगवा ध्वज लिए जय श्रीराम का जयघोष करते हुए गुजरे।

शोभायात्रा में जगह-जगह पर यात्रा पर फूल बरसाये गये तथा भक्तों का स्वागत किया, शोभायात्रा में शामिल हुई झांकियां विशेष आकर्षण का केंद्र रही, इस झांकियों में राम, लक्ष्मण, सीता और हनुमान के रूप में सजे बच्चों ने सभी का मन मोह लिया।

शोभायात्रा में श्री राम मंदिर का प्रतीक मॉडल व सजीव झांकियां जो मुख्यालय स्थित कंप् से होकर श्री अग्रसेन सिकिल, हेमू कालाणी सिकिल, बड़ा कुआं, नौसे मिया का पुल, श्री राम मंदिर चंदन चौक, कचहरी, काफला बाजार, पांच बत्ती, सुभाष बाजार, चंडाघर, पटेल सिकिल होते हुए मोदी की चौकी पहुंची।

इस दौरान पूर्व भाजपा के पूर्व विधायक अजीत सिंह मेहता, भाजपा जिलाध्यक्ष चंद्रवीर सिंह चौहान, राजेंद्र पराना, किन्नर अखाड़ा की प्रदेशाध्यक्ष तनीषा, कमलेश सिंगोदिया, प्रभू बाडोल्या, विष्णु शर्मा, शैलेन्द्र चौधरी, रमेश गडवाल, राजेश मंगल, विनायक जैन, ओम पांडे, राजेश शर्मा, पांचू लाल सैनी, पूर्व सभापति लक्ष्मी जैन आदि के अलावा सेकंडो श्रद्धालु शामिल रहे।

आमजन को शांति का संदेश

वर्ष 2025 के समापन और नववर्ष 1 जनवरी 2026 के शुभारंभ के उपलक्ष्य में प्रागपुरा थाना परिसर से शांति, सुरक्षा और कानून व्यवस्था को लेकर सकारात्मक संदेश दिया गया

कहा कि नया वर्ष सभी के जीवन में सुख, समृद्धि और शांति से भरा हो । थानाधिकारी भजनाराम ने कहा कि बीते वर्ष 2025 में आमजन के सहयोग से प्रागपुरा क्षेत्र में कानून व्यवस्था को मजबूत किया गया, अपराध नियंत्रण, यातायात व्यवस्था सुधार और जनसुनवाई जैसे कार्यों में पुलिस को सकारात्मक परिणाम मिले।

उन्होंने कहा कि पुलिस और जनता के आपसी विश्वास से ही सुरक्षित समाज का निर्माण संभव है। नववर्ष को शांतिपूर्ण ढंग से मनाने की अपील करते हुए थानाधिकारी ने कहा

कि पुलिस प्रशासन पूरी तरह सतर्क है और किसी भी प्रकार की अव्यवस्था, हुड़दंग या कानून उल्लंघन पर सख्त कार्रवाई की जाएगी।

साथ ही उन्होंने युवाओं से यातायात नियमों की पालना करने, नशे से दूर रहने और सामाजिक सौहार्द बनाए रखने का आह्वान किया। अंत में थानाधिकारी भजनाराम ने कहा कि 2026 में प्रागपुरा पुलिस जनसेवा के दौरान आमजन को सड़क सुरक्षा गतिविधियों तथा राज्य एवं केन्द्र सरकार की विभिन्न जनकल्याणकारी योजनाओं की जानकारी प्रदान करने के उद्देश्य से सड़क सुरक्षा वाहन रथ को हरी झंडी दिखाकर रवाना किया गया। यह वाहन

रथ जिले के प्रत्येक ठाम स्तर तक पहुंचकर लोगों को यातायात नियमों, हेलमेट एवं सीट बेल्ट के उपयोग, ओवरस्पीडिंग से बचाव तथा सुरक्षित ड्राइविंग के प्रति जागरूक करेगा। उन्होंने बताया कि राष्ट्रीय सड़क सुरक्षा माह के अंतर्गत आमजन को जागरूक करने हेतु विभिन्न कार्यक्रमों का आयोजन किया जाएगा। इनमें साईकिल रैली, दुपहिया वाहन रैली, पैदल रैली, ईवी रैली, आमजन के साथ सड़क सुरक्षा पर संवाद, तथा सड़क सुरक्षा संबंधी ब्रोशर एवं प्रचार सामग्री का वितरण शामिल है। इसके साथ ही जिले के स्कूलों एवं कॉलेजों में छात्र-छात्राओं को सड़क सुरक्षा नियमों के प्रति जागरूक करने हेतु विशेष कार्यक्रम, व्याख्यान एवं गतिविधियां आयोजित की जाएंगी।

नववर्ष पर दूध पिलाकर नशा मुक्ति का संदेश



कोटपूतली में नववर्ष पर आमजन को दूध पिलाकर नशे से दूर रहने के लिये प्रेरित किया।

सैनी, डॉ. मनमोहन सिंह राठौड़, अमरसिंह गुर्जर, कमलेश मीणा, एड. महेश मीणा, बलदेव मीणा, एड.

राष्ट्रीय सड़क सुरक्षा माह का शुभारम्भ

जनवरी को महिलाओं के लिये सड़क सुरक्षा कार्यक्रम, 12 जनवरी को विष्णुविद्यालयों/महाविद्यालयों/विद्यालयों में सड़क सुरक्षा कार्यशालाओं का आयोजन (न्यूनतम 03 कार्यक्रम), 13 जनवरी को विद्यालय स्तर पर सड़क सुरक्षा स्लोगन प्रतियोगिता (2-2 लाइन के 10 स्लोगन) व दुपहिया इलैक्ट्रिक वाहन हेलमेट रैली, 14 जनवरी को सार्वजनिक स्थानों पर गुड इत्यादि बांटकर सड़क सुरक्षा मित्र/अठादूत बनाने का कार्यक्रम, 15 जनवरी को नेत्र एवं स्वास्थ्य जाँच शिविर, 16 जनवरी को वाहन चालक हेतु सड़क सुरक्षा प्रशिक्षण कार्यक्रम, 17 जनवरी को ब्लॉक स्तरीय स्लोगन प्रतियोगिता (दो लाइन के 10 स्लोगन), 18 जनवरी को पैदल यात्री रैली निकाली जायेगी।

कलेक्टर ने रात्रि चौपाल में निबटाई ग्रामीणों की समस्याएं



टोंक जिला कलेक्टर कल्पना अग्रवाल की अध्यक्षता में गांव पंचायत मेहरु में रात्रि चौपाल आयोजित की गई।

रात्रि चौपाल में मेहरु को जोड़ने वाले सड़क मार्गों, पेयजल आपूर्ति जैसी समस्याएं सामने आईं।

टोंक।जिला कलेक्टर कल्पना अग्रवाल की अध्यक्षता में बुधवार को ग्राम पंचायत मेहरु में रात्रि चौपाल आयोजित की गई। रात्रि चौपाल में मेहरु को जोड़ने वाले सड़क मार्गों, पेयजल आपूर्ति, विद्युत, साफ-सफाई जैसी समस्याओं सामने आईं। जनसुनवाई में जिला कलेक्टर ने कहा कि अधिकारी ग्रामीणों की समस्याओं का हल तत्काल एवं गुणवत्तापूर्ण करें। उन्होंने उपखंड अधिकारी अमित कुमार चौधरी की विभागों से समस्याओं के निस्तारण की



शाहपुरा। राजश्री कॉलेज ऑफ नर्सिंग अमरपुरा शाहपुरा में नववर्ष पर स्व. राजेंद्र प्रसाद पारीक की 17वीं पुण्यतिथि पर महाविद्यालय परिसर में रक्तदान शिविर का आयोजन किया गया। शिविर में रजनीश हॉस्पिटल के ब्लड बैंक टीम द्वारा 126 यूनिट रक्त का संठाण किया गया। इस अवसर पर महाविद्यालय निदेशक दिलीप कुमार पारीक व चैयरमेन सुरजमल जाट ने रक्तदान को महदान बताते हुए कहा कि रक्तदान करना किसी भी व्यक्ति के जीवन को बचाने में जीवन रक्षक का कार्य करता है। रक्तदान महदान है। रक्त की एक एक बूंद किसी जरूरत मंद व्यक्ति का जीवन बचाने में काम आती है। महाविद्यालय के प्राचार्य नरेश कुमार वर्मा व महाविद्यालय स्टाफ दिनेश कुमार, विकास सोनी, मोहन लाल छीपा, कुनाल शर्मा, सौम्या जांगिड, अभिषेक बंगाली, जितेन्द्र गुर्जर, मोहित सैनी ने समस्त रक्तदाताओं की हार्सला अफजाई व्यक्त की। रक्तदान शिविर में समस्त महाविद्यालय स्टाफ, सभी छात्र-छात्राएं व आसपास क्षेत्र के युवाओं द्वारा स्वैच्छिक रक्तदान किया गया। निदेशक दिलीप कुमार पारीक ने शिविर में सभी रक्तदाताओं के प्रति आभार व्यक्त किया। महाविद्यालय प्रशासन की ओर से सभी रक्तदाताओं को प्रशस्ति-पत्र देकर सम्मानित किया गया।

राष्ट्रीय सक सुरक्षा अभियान प्रारम्भ

टोंका। प्रतिवर्ष की भाँति इस वर्ष भी 1 से 31 जनवरी तक राष्ट्रीय सड़क सुरक्षा थीम “सीख से सुरक्षा, टेकनोलॉजी से परिवर्तन” पर आयोजित किया जा रहा है, इसमें परिवहन विभाग, ट्रैफिक पुलिस व पुलिस विभाग, सार्वजनिक निर्माण विभाग, मोटर ड्राइविंग स्कूल, डोलर्स सड़क मिलकर सड़क सुरक्षा संबंधी नियमों के बारे में जागरूक करेंगे। डीटीओ सम्पत राम वर्मा ने बताया कि सड़क सुरक्षा माह के तहत आमजन में सड़क सुरक्षा संबंधी प्रदर्शनी, नुक़द नाटकों का आयोजन, रिफ्लेक्टर टेप लगाने, दुपहिया वाहनों पर हेलमेट और चौपहिया वाहनों में सीट बेल्ट की अनिवार्यता की जांच करते हुए समझा़श व कार्यवाही की जाएगी। उन्होंने बताया कि महीने के तहत समझा़श, जागरूकता व कार्यवाही पर फोकस रहेगा। इनमें आमजन को लाईसेंस प्रणाली व प्राथमिक चिकित्सा, ओवरलोड व ओवर क्राउडिंग करने वाले वाहनों को समझा़श व कार्यवाही, ट्रैफिक पुलिस के लिए कार्यक्रम होंगे। इसके अलावा ट्रक व बस चालकों की स्वस्थ नशा मुक्त जीवन सुरक्षात्मक वाहन चलाने के लिए प्रेरित करना, स्कूलों व कॉलेजों में सड़क सुरक्षा संबंधी नियमों, अच्छे मददगार की गाइडलाइन का प्रचार करना सहित कई गतिविधियां होंगी। राष्ट्रीय सड़क सुरक्षा के तहत नव वर्ष की शुरुआत वाहन चालकों को शराब से नही, दूध से करें का संदेश देते हुए वाहन चालकों को दूध का सेवन करवाया गया। हाईवे पर दुपहिया वाहन चालको को हेलमेट लगाकर एवं चौपहिया वाहन चालकों को सीट बेल्ट लगाकर वाहन चलाने के लिए गुलाम का फूल देकर प्रेरित किया। साथ ही आमजन को सड़क सुरक्षा की शपथदिलवाकर कार्यक्रम का उद्घाटन किया गया। कार्यालय में सड़क सुरक्षा प्रदर्शनी भी लगाई गई।

सुचारू हुई विद्युत आपूर्ति

निवाई। गुरुवार को सुबह 6 बजे 33 केबी लाइन करेडा में फॉल्ट होने पर हर्भांवता, करेडा बुजुर्ग, तुर्किया उर्फ महपुरा एवं दतवास सहित चार जीएसएस की विद्युत आपूर्ति बाधित हो गई। जिससे करीब 7000 उपभोक्ताओं की विद्युत सप्लाई सुचारू करना विद्युत विभाग निवाई के लिए एक चुनौती बन गया। जिसको लेकर सहायक अभियंता धनराज टाटावत के निर्देश पर कनिष्ठ अभियंता रणधीर वर्मा एवं तकनीकी कर्मचारियों ने टीम बनाकर 34 किमी लंबी लाइन की पेट्रोलिंग कर फॉल्ट को चिन्हित किया गया। उन्होंने बताया कि फॉल्ट तालाब में लगे एक पोल पर मिला। तब रात्रि क्षेत्र में हुई बारिश के चलते तालाब में पानी भरव होने के बावजूद भी विद्युत विभाग के कर्मचारी राजेश मीणा एवं सत्यनारायण गुर्जर ने कंपकपाती डंड में पानी में तैरकर विद्युत पोल पर चढ़कर पोल पर लगे ईंसुलेटर को बदला गया और अपना कर्तव्य पूर्ण कर साहस का प्रमाण दिया। जिससे उपरांत करीब 6 घंटे बाद सभी उपभोक्ताओं की विद्युत आपूर्ति सुचारू की गई।

स्टेशनरी सामग्री बांटी

निवाई। गांव श्री सुरतपुरा में संचालित निःशुल्क संध्याकालीन पाठशाला में निवाई अस्पताल के डॉ. रामजीलाल बैरवा द्वारा अपने पुत्र्य पिता की पांचवीं स्मृति दिवस पर बच्चों को अल्पाहार, सर्दी से बचाव हेतु स्वेटर एवं स्टेशनरी सामग्री का वितरण किया गया। डॉ. रामजीलाल बैरवा पिछले 5 वर्षों से निरंतर इस मानवतावादी कार्य में सक्रिय हैं। वह प्रत्येक माह संध्याकालीन पाठशाला के हेड ऑफिस को 1000 की आर्थिक सहायता प्रदान करते हैं। डॉ. रामजीलाल बैरवा ने कहा कि इस तरह की पहल समाज में शिक्षा, समानता और मानवता के मूल्यों को मजबूती देती है। इस दौरान डॉ आरती गोठवाल ने बच्चों को माता सवित्रीबाई फुले के विचारों पर चलने को ही सशक्त और उज्ज्वल भविष्य का मार्ग बताया। इस अवसर पर अंबेडकरवादी टीम के किशन संगत, ओमप्रकाश नागर व रमेश सेविलिया सहित ठामवासी मौजूद थे।

कलश यात्रा निकाली

सिरसा। ग्राम पंचायत सिरस में गुरुवार को धार्मिक अनुष्ठान को लेकर महिलाओं ने भव्य कलश यात्रा निकाली। जिसमें श्रद्धालुओं की भीड़ उमड़ पड़ी। कलश यात्रा को श्रीकेशवराय मंदिर परिसर में आचार्य ने पूजा अर्चना करवाकर रवाना किया। कलश यात्रा में 51 महिलाएं कलशों को सिर पर धारण करके चल रही थी। कलश यात्रा का गांव में जगह-जगह पुष्प वर्षा कर स्वागत किया गया। कलश यात्रा गढ़ के सामने से होते हुए मुख्य बाजार, माणक चौक, कालो का मोहल्ला होते हुए दुंगर वाले भेरुजी मंदिर पहुंची। जहां आचार्य ने वैदिक मंत्र उच्चारण के साथ कलश स्थापना करावाई। उन्होंने बताया कि श्रीकृष्ण की दुंगर वाले भेरुजी मंदिर परिसर में सप्तमी व्रत उद्यापन को लेकर हवन पूजन का कार्यक्रम आयोजित होगा। जिसमें दोपहर को भोग लगाने के बाद पंगत प्रसादी का आयोजन किया जाएगा। इस मौके पर देवपाल, सारवा, भोलाराम, रामेश्वर, दिनेश, लक्ष्मणसिंह चौहान, शिवजीलाल गुर्जर, भेरूलाल गुर्जर, हरफूल गुर्जर, भवानी, बुद्धिप्रकाश पारीक व रमाशंकर शर्मा सहित कई श्रद्धालु मौजूद थे।

नर्सिगकर्मियों को भर्ती का इंतजार

भरतपुर, (निस)। भरतपुर राज बहादुर मेमोरियल अस्पताल में तैनात नर्सिगकर्मियों ने आज ब्द और चिकित्सा मंत्री को अपने खून से 2 सी पोस्टकार्ड लिखे। नर्सिगकर्मों मांग कर रहे हैं सरकार बोनस के आधार पर भर्ती निकाले नर्सिगकर्मों 1965 के नियम में बदलाव का विरोध रहे हैं। नर्सिगकर्मों मूषंद्र शर्मा ने बताया कि हम पिछले 3 साल से अल्प वेतन पर लगे हुए हैं। सरकार यह चाहती है कि आगामी भर्ती 1965 का नियम बदल कर भर्ती परीक्षा के माध्यम से की जाए। हमारी मांग है कि 1965 के नियम में कोई बदलाव नहीं किया जाए। सरकार हमारी मेहनत का फल दे। आगामी भर्ती बोनस के आधार पर जल्द से जल्द हों। सभी नर्सिगकर्मों 2 सी खून से लिखे पोस्टकार्ड सरकार को भेज रहे हैं। अगर हमारी मांगें पूरी नहीं होती हैं तो, यह खून हम सड़क पर बहाने को तैयार हैं। 3 से 4 हजार पक्के होने की मांग कर रहे हैं। हम कोशिश कर रहे हैं कि संकेतिक रूप से सरकार हमारी मांगें मान लें। अगर ऐसा नहीं हुआ हम सड़कों पर उतरने को तैयार हैं। क्योंकि सरकार ने 2013, 2018 और 2022-23 की भर्ती बोनस में जिरि आधार पर की गई है। दरअसल, 1965 का नियम कहता है कि जिस व्यक्ति को सरकार पेपर लेकर अल्प वेतन पर लगा रही है। उसका भर्ती के दौरान उसका पेपर नहीं लिया जाए।

प्रदेश महासचिव डॉ. अभिलाष मीणा व वरिष्ठ कांठोस कार्यकर्ता के एम बंसल ने बताया कि गत दस वर्षों से हर वर्ष नववर्ष के आगमन पर आमजन को दूध पिलाकर नशा मुक्ति का संदेश दिया जा रहा है

ओमप्रकाश शर्मा, एड. सुभाष यादव, एड. रतनेश यादव, एड. मनोज सैनी, एड. सुर्यकान्त मोदी, एड. हनुमान पायला, रामसिंह गुर्जर, एड. जगदीप शर्मा, रोहित सैनी, एड. अनिल आर्य, एड. अनिल दीक्षित समेत अन्य मौजूद रहे।